



పోరుబాటలో.. వైదేవీకరణకు వ్యతిరేకంగా విజయవాడలో బ్యాంకులకు తాళాలు వేసి, సమైక్య దిగిన ఉద్యోగులు

ఆంధ్రజ్యోతి




కొత్త హంగులు.. ప్రజలెన్నుకున్న కొత్త పాలకవర్గం కొలుపు తీరనున్న చేళ ముస్తాబవుతున్న పిఎస్ కౌన్సిల్ హాల్

గౌనెతో సెకిల్

ఆంధ్రజ్యోతి, విజయవాడ : విజయవాడ మున్సిపల్ కార్పొరేషన్ మొత్తం పోలైన ఓట్లు 4,59,974 కాగా, వైసీపీ 2,07,284 ఓట్లను సాధించగా, టీడీపీ 1,44,935 ఓట్లను, జనసేన అభ్యర్థులు 44,995 ఓట్లను సాధించారు. గత అసెంబ్లీ ఎన్నికల్లో విజయవాడ నగర పరిధిలోని మూడు నియోజకవర్గాల్లో కలిపి వైసీపీ అభ్యర్థులు 2,12,146 ఓట్లు సాధించారు. ప్రస్తుత ఎన్నికల్లో కార్పొరేషన్ పరిధిలోని మొత్తం 64 సీట్లలో 49 సీట్లను కైవశం చేసుకున్న వైసీపీ 45.06 శాతం ఓట్లను దక్కించుకుంది. 14 స్థానాలకు పరిమితమైన టీడీపీ 31.50 శాతం ఓట్లను దక్కించుకుంది. జనసేనకు 9.69 శాతం ఓట్లు వచ్చాయి.

టీడీపీని దెబ్బతీసిన జనసేన
కార్పొరేషన్ పరిధిలోని 16 డివిజన్లలో టీడీపీ అభ్యర్థుల విజయావకాశాలకు జనసేన గండికొట్టింది. మంత్రి వెలంపల్లి ప్రాసెనిద్దం వహిస్తున్న పశ్చిమ నియోజకవర్గంలో జనసేన గణనియమైన ప్రభావాన్ని చూపింది. ఈ నియోజకవర్గంలో తొమ్మిది స్థానాల్లో జనసేన అభ్యర్థులు వెయ్యికిపైగా ఓట్లు సాధించారు. 34వ డివిజన్లో వైసీపీ అభ్యర్థికి 2,474 ఓట్లు రాగా, జనసేన అభ్యర్థికి 2,023 ఓట్లు వచ్చాయి. టీడీపీ అభ్యర్థి మూడో స్థానంలో నిలిచి 1,740 ఓట్లు సాధించారు. 38వ డివిజన్లో వైసీపీకి 2,578 ఓట్లు రాగా, టీడీపీకి 2,295, జనసేనకు 1,488 ఓట్లు వచ్చాయి. ఇదే పరిస్థితి 44, 47, 48, 49 డివిజన్లలోనూ కనిపించింది.



సెంట్రల్ నియోజకవర్గంలోనూ జనసేన అభ్యర్థులు బాగానే ప్రభావం చూపారు. ఇక్కడ 1, 27, 29, 31, 36, 59, 63, 64 డివిజన్లలో వైసీపీ అభ్యర్థులకు వచ్చిన మెజారిటీ కంటే జనసేన ఎక్కువగా ఓటు ఎక్కువగా ఉన్నాయి. తూర్పులో జనసేన ప్రభావం ఎక్కువగా ఉంటుందని భావించినా, ఆ పార్టీ అభ్యర్థులు పెద్దగా ప్రభావం చూపలేకపోయారు. ఇక్కడ 16, 21 డివిజన్లలోనూ వైసీపీ అభ్యర్థులు సాధించిన మెజారిటీ కంటే జనసేన అభ్యర్థులు ఎక్కువ ఓట్లు సాధించారు.

- 16 స్థానాల్లో జనసేన ప్రభావం
- వైసీపీకి 45.06 శాతం ఓట్లు
- టీడీపీకి 31.5, జనసేనకు 9.69 శాతం
- జనసేన కలిస్తే 16 స్థానాల్లో టీడీపీదే గెలుపు
- విజయవాడ కార్పొరేషన్లో ఇదీ పరిస్థితి

కార్పొరేషన్ ఎన్నికల్లో సైకిల్కు గౌన్ పంక్తురే చేసింది. పలు డివిజన్లలో జనసేన గణనియంగా ప్రభావం చూపింది. 16 డివిజన్లలో టీడీపీ విజయావకాశాలను ఆ పార్టీ దెబ్బతీసింది. కొన్ని డివిజన్లలో వైసీపీకి వచ్చిన మెజారిటీ కంటే జనసేనకు వచ్చిన ఓట్లు ఎక్కువగా ఉన్నాయి. పశ్చిమ నియోజకవర్గంలో ఇది మరింత స్పష్టంగా కనిపిస్తోంది. గత అసెంబ్లీ ఎన్నికలతో పోలిస్తే ఓట్ల పరంగా వైసీపీ పెద్దగా సాధించింది ఏమీలేదు.

జనసేన ప్రభావం ఇదీ..

డివిజన్	వైసీపీ	టీడీపీ	మెజారిటీ	జనసేన
1	3207	3045	162	1860
16	3107	1863	1244	2223
21	3159	2342	817	2905
27	3060	2333	727	1468
29	2487	2208	279	1566
31	3541	3369	172	968
34	2474	1740	734	2023
36	1953	1848 ^(గేట్)	105	1032
38	2578	2295	283	1488
44	2448	1792	656	1011
47	2752	2091	661	1560
48	2993	2788	205	1563
49	2376	2023	353	1143
59	4467	3911	556	609
63	4658	4128	530	840
64	4313	3674	639	776

తూర్పు నియోజకవర్గానికి డిప్యూటీ మేయర్!

● నెహ్రూ సంప్రదాయాన్ని కొనసాగిస్తున్న అవినాష్
విజయవాడ, మార్చి 15 (ఆంధ్రజ్యోతి) : తూర్పు నియోజకవర్గం నుంచి డిప్యూటీ మేయర్ పదవిని మాత్రమే కోరాని నియోజకవర్గ వైసీపీ నిర్ణయించింది. ఆ పదవికి 18వ డివిజన్ కార్పొరేటర్ వెంకట సత్యనారాయణ పేరు ప్రముఖంగా వినిపిస్తోంది. కృష్ణలంకకు చెందిన అదపా శేష కూడా డిప్యూటీ మేయర్ స్థానాన్ని ఆశిస్తున్నారు. అయితే ఆ పార్టీ ఇన్చార్జ్ దేవినేని అవినాష్ నేరుగా సీఎం జగన్తో సంప్రదించి, ఇందుకు సంబంధించిన తుది నిర్ణయం తీసుకుంటారని భావిస్తున్నారు. విజయవాడ కార్పొరేషన్లో డిప్యూటీ మేయర్ పదవిని తీసుకోవటమే దేవినేని కుటుంబానికి ఆనందాన్ని తెచ్చింది. అప్పట్లో దేవినేని నెహ్రూ తన నియోజకవర్గం నుంచి ఏడాదికి ఒకరికి బొమ్మన డిప్యూటీ మేయర్ అవకాశం కల్పించేవారు. అలా ఆయన ఇలాకాలో చాలా మంది డిప్యూటీ మేయర్లుగా ఎన్నికైనవారు ఉన్నారు. ఇదే సంప్రదాయాన్ని ఆయన తనయుడు అవినాష్ కూడా కొనసాగించాలని భావిస్తున్నట్లు తెలుస్తోంది. ఇదే విషయాన్ని సీఎం జగన్ దృష్టికి తీసుకువెళ్తున్నట్లు తెలుస్తోంది. డిప్యూటీ మేయర్ పదవిని సీనియారిటీ ప్రాతిపదికన ఇవ్వాలని భావిస్తే, 18వ డివిజన్ కార్పొరేటర్ వెంకట సత్యనారాయణ పేరు ప్రముఖంగా వినిపిస్తోంది. కొత్తవారికి ముందు అవకాశం కల్పించాలంటే.. యువ మహిళలకు అవకాశాన్ని కల్పించాలని అవినాష్ భావిస్తున్నట్లు సమాచారం. మేయర్ మహిళ కావటం వల్ల డిప్యూటీ మేయర్ను పురుషులకు కేటాయించాలన్న డిమాండ్ ఎన్నికైన కార్పొరేటర్ల నుంచి వస్తోంది.

టీడీపీ ఫ్లోర్ లీడర్గా ముమ్మనేని ప్రసాద్?

కౌన్సిల్లో తెలుగుదేశం పార్టీ ఫ్లోర్ లీడర్ పదవి తూర్పు నియోజకవర్గానికి దక్కనుంది. నగరంలో టీడీపీ గెలుచుకున్న 14 మంది కార్పొరేటర్లలో ఎక్కువ మంది తూర్పు నియోజకవర్గం నుంచే ఉన్నారు. వీరిలో ముమ్మనేని ప్రసాద్, జాన్సీ సాంబశివరావు సీనియర్లు. జాన్సీ మృదు స్వభావి. ముమ్మనేని ప్రసాద్ తన వాక్కుటిమతో అధికార పక్షాన్ని ఇరుకున పెట్టగలరని టీడీపీ నాయకులు భావిస్తున్నారు. ముమ్మనేని కూడా ఫ్లోర్ లీడర్ పదవిని ఆశిస్తున్నట్లు సమాచారం. అంతేమీ కాదు ఆ పార్టీ ఎలాంటి నిర్ణయం తీసుకుంటుందో వేచి చూడాలి.

కొత్తగా 9 మందికి కరోనా

ఆంధ్రజ్యోతి, విజయవాడ : జిల్లాలో సోమవారం కొత్తగా తొమ్మిది మందికి కరోనా వైరస్ సోకింది. వీటిలో కలిపి మొత్తం పాజిటివ్ కేసుల సంఖ్య 49,161కి పెరిగింది. మరణాల సంఖ్య అధికారికంగా 682 వద్ద నిలకడగానే ఉంది. ఇంకా 198 మంది పాజిటివ్ బాధితులు కోవిడ్ ఆసుపత్రుల్లో చికిత్స పొందుతున్నారు.

కార్పొరేషన్/మున్సిపాలిటీ	పోలైన ఓట్లు	టీడీపీ	వైసీపీ	జనసేన	బీజేపీ	నోటా
విజయవాడ కార్పొరేషన్	4,59,974	1,44,935	2,07,284	44,595	10,698	4,394
మచిలీపట్నం కార్పొరేషన్	96023	27771	58279	6153	911	890
పెడన మున్సిపాలిటీ	20650	6465	12793	506	- - -	210
నూజివీడు మున్సిపాలిటీ	28135	9195	17275	139	- - -	327
ఉయ్యూరు నగర పంచాయతీ	23554	9271	12254	628	- - -	185
తిరువూరు నగర పంచాయతీ	19096	6366	10698	264	257	279
నందిగామ నగర పంచాయతీ	25915	9498	14510	1347	84	229
మొత్తం	6,73,347	2,13,501	3,33,093	53632	11950	6514

ఇది అరాచక విజయం

- మూడు రాజధానులపై ప్రజా తీర్పు కాదు
- 454వ రోజు ఆందోళనల్లో పాల్గొలుపై రైతుల ధ్వజం



ఉద్బంధ్రాయుని పాచెంట్ రైతు, మహిళల ఎన్నో నిరసన

తుళ్ళూరు, తాడేపల్లి, తాడికొండ, మార్చి 15: భయపెట్టి, బెదిరించి, అరాచకం సృష్టించి సాధించిన గెలుపును ప్రజలెన్నిసార్లు విజయంగా భావించడం దారుణమని రాజధాని రైతులు, మహిళలు వైసీపీ నేతలపై ధ్వజమెత్తారు. రాష్ట్ర ఎలక్షన్ రాజధానిగా అమరావతి కొనసాగాలని వారు చేస్తున్న ఉద్యమం సోమవారం 454వ రోజుకు చేరుకుంది. ఈ సందర్భంగా దర్గా శిబిరాల నుంచి రైతులు మాట్లాడుతూ, వైసీపీ ఎన్ని అరాచకాలు చేసి గెలిచిందో రాష్ట్ర ప్రజలందరికీ తెలుసునన్నారు. మూడు రాజధానులకు మద్దతుగా ప్రజలు తీర్పు ఇవ్వారని ప్రచారం చేసుకోవడం సిగ్గు చేటన్నారు. స్థానిక ఎన్నికల్లో ఇంత తక్కువ శాతం ఓట్లు పోలవడం ఇదే మొదటిసారిని, మిగిలిన వారిని

భయపెట్టి ఓటు వేసేందుకు రాకుండా చేశారని, ఇది ప్రజా తీర్పు ఎలాగవుతుందని ప్రశ్నించారు. డబ్బు, మద్యం విప్లవవిధంగా ఇచ్చి చేసి అతి తక్కువ శాతం ఓటింగ్ నమోదయితే అది ఒక గెలుపేనా? అని ప్రశ్నించారు. అమరావతికి ప్రజల మద్దతు ఎప్పటికీ ఉంటుందన్నారు. తుళ్ళూరు, ఉద్బంధ్రాయునిపాలెంలలో పాటు, తాడేపల్లి మండలం పెనుమాక, తాడికొండ మండలం మోతడక, ముక్కాపల గ్రామాల్లో నిరసనలు కొనసాగాయి.

నేటి నుంచి జలవనరుల స్వర్ణోత్సవాలు


విజయవాడ సీటీ, మార్చి 15 : భూగర్భజలాలు, జలగణనశాఖ ఏర్పాటై 50ఏళ్లు పూర్తయిన సందర్భంగా జాతీయ జలవనరులశాఖ ఆధ్వర్యంలో స్వర్ణోత్సవాలను పురస్కరించుకుని మంగళవారం నుంచి వారోత్సవాలను నిర్వహిస్తున్నట్లు ఉపనయనకలకు డి.వందం సోమవారం ఒక ప్రకటనలో తెలిపారు. అందులో భాగంగా మంగళవారం 'సమాజాభివృద్ధిలో భూగర్భజలం, జలగణన శాఖ-హైడ్రాలజీ ప్రాజెక్టు పాత్ర' అనే అంశంపై అవగాహన సదస్సు నిర్వహిస్తామన్నారు. 17న పిజియో మీటర్ల-వాటర్ లెవెల్, 18న బోర్ల నిర్మాణం- జాగ్రత్తలు, 19న భూగర్భజలాల నాణ్యత, 20న నదులు, వాగుల ప్రవాహాలు- భూ గర్భజలాలపై ప్రభావం, 21న భూగర్భజల సమాచారం-యాజమాన్య వ్యవస్థ, 22న వాననిధిని ఒడిసి పడదాం-భూగర్భజలాన్ని పెంపొందిద్దాం.. అనే అంశాలపై అవగాహన కార్యక్రమాలు నిర్వహిస్తామన్నారు.

ప్రవేట్ టోల్



జాతీయ రహదారులపైనే కాదు.. కృష్ణానదిపాయల్లో సైతం 'టోల్' తీసున్నారు. రైతుల పంట రవాణా కోసమని కృష్ణానది పాయల్లో రహదారి నిర్మించగా, అక్కడ కూడా అక్రమంగా టోల్ గేట్ ఏర్పాటు చేసి, వాహనదారుల నుంచి ముక్కు పెండ్లి ఫీజు వసూలు చేస్తున్నారు. వారు ఇచ్చే రకీదుపై వివరాలు లుండవు. వాహనం వెళ్ళాంటే ఒకరేటు, తిరిగి రావాంటే ఒకరేటు.. కృష్ణా, గుంటూరు జిల్లా లకు చెందిన వాహనదారుల నుంచి వేలాది రూపాయలను ఈ టోల్ గేట్ నిర్వాహకులు వసూలు చేస్తున్నా అధికారులు కన్నీటి చూడటం లేదని విమర్శలు వస్తున్నాయి.

విజయవాడ, మార్చి 15 : కృష్ణాజిల్లా తోట్లపల్లె మండలం కల్లంవారిపాలెం నుంచి గుంటూరుజిల్లా కొల్లిపర వెళ్లే పద్దెంబివీయల్లో రైతు నాయకులు రహదారి నిర్మించారు. కృష్ణా, గుంటూరు జిల్లాల ప్రజల రాకపోకలకు అనుకూలమైన దగ్గరి మార్గం ఇది. ఈ మార్గంలో నిత్యం వందలాది వాహనాలు రాకపోకలు సాగిస్తున్నాయి. గుంటూరు జిల్లా కొల్లిపరకు చెందిన చాలామంది రైతులు కృష్ణాజిల్లా దేవరపల్లి శివారు పొట్టిబిల్లులంకలో వ్యవసాయం చేస్తున్నారు. వీరి పంటలు రవాణా చేసుకోవటం కోసం ఈ రహదారి నిర్మించారని చెబుతున్నారు. పంటల రవాణా కొద్ది రోజులే ఉంటుంది. మిగిలిన రోజుల్లో టోల్ గేట్ నిర్వహణతో కొందరు భారీగా ఆదాయాన్ని పొందుతున్నట్లు ఆరోపణలు వస్తున్నాయి. రైతుల కోసం రహదారి నిర్మిస్తే, నిలబడనలకు దిరుద్దంగా టోల్ గేట్ ఏర్పాటు చేసి వాహనదారుల నుంచి డబ్బు వసూలు చేయడం విమర్శలకు తావిస్తోంది.



వివరాల్లోకివస్తే కృష్ణా టోల్ బిల్లు

లాంకి రూ.200 బొమ్మన టోల్ ఫీజు వసూలు చేస్తున్నట్లు పలువురు వాహనదారులు చెబుతున్నారు. గతంలో ఈ టోల్ గేట్ వద్ద గౌడ వలు జరిగిన నంద్యాల కూడా ఉన్నాయి. ప్రభుత్వ ప్రమేయం లేకుండా ప్రైవేటు వ్యక్తులు టోల్ గేట్ నడవటం చట్టవిరుద్ధమని, ప్రశ్నించే వారిపై దాడి చేసేందుకైనా వెనకాడడం లేదని వాహనదారులు ఆరోపిస్తున్నారు. ఈ టోల్ గేట్ పై కొందరు వ్యక్తులు కలెక్టర్ కి సైతం పిర్యాదు చేసినా, చర్యలు తీసుకోలేదని తెలిసింది.

రాజకీయ నేతల హస్తం ఉందా? శ్రీకాకుళం వద్ద కృష్ణానదిపాయల్ గతంలో

ఇలాగే ప్రైవేటు వ్యక్తులు టోల్ గేట్ ఏర్పాటు చేసి, ఫీజు వసూలు చేస్తుంటే రివర్ కస్టోడియన్ (ఆర్టీ) అధికారులు పోలీసులకు పిర్యాదు చేశారు. ఈ కేసు నేటికీ కోర్టులో నడుస్తోంది. అయినప్పటికీ ఇక్కడ టోల్ గేట్ పై ఏ అధికారి చర్య తీసుకునే సాహసం చేయటం లేదంటే తెరవెనుక రాజకీయ నేతల హస్తం వస్తుందని అక్కడి అధికారులే చర్యలు తీసుకోవటం ఉంటుందని కృష్ణాజిల్లాకు చెందిన ఓ ఆర్డీ అధికారి తెలిపారు.

